

## विधान सभा सचिवालय

मध्यप्रदेश

समाचार

राष्ट्र निर्माण में युवाओं की भूमिका सर्वाधिक महत्वपूर्ण : श्री ईसरानी  
राष्ट्रीय एकता शिविर में भाग लेने आये युवाओं ने किया विधान सभा का भ्रमण

भोपाल-13 जनवरी, 2015

राष्ट्र निर्माण में युवाओं की भूमिका सर्वाधिक महत्वपूर्ण है तथा देश के युवाओं को राष्ट्र के विकास हेतु संकल्पबद्ध होना चाहिए। यह बातें विधान सभा के प्रमुख सचिव श्री भगवानदेव ईसरानी ने नेहरू युवा केन्द्र, भोपाल के तत्वावधान में आयोजित राष्ट्रीय एकता शिविर में भाग लेने आये प्रतिभागी युवाओं को विधान सभा भ्रमण के दौरान कहीं। 11 से 15 जनवरी तक भोपाल में आयोजित राष्ट्रीय एकता शिविर में देश के विभिन्न राज्यों आसाम, तेलंगाना, छत्तीसगढ़, उत्तरप्रदेश, मध्यप्रदेश, राजस्थान, गुजरात, महाराष्ट्र एवं पश्चिम बंगाल से भाग लेने आये लगभग 300 प्रतिभागी युवाओं ने विधान सभा का भ्रमण किया।

विधान सभा के मानसरोवर सभागार में आयोजित कार्यक्रम में विधान सभा के प्रमुख सचिव ने प्रतिभागी युवाओं की जिज्ञासाओं का समाधान किया तथा उनके अनुभवों को भी साझा किया।

नेहरू युवा केन्द्र भोपाल के तत्वावधान में आयोजित राष्ट्रीय एकता शिविर में आये प्रतिभागी युवाओं के उत्साह एवं समर्पण की प्रमुख सचिव ने भूरि-भूरि प्रशंसा करते हुये उनका उत्साहवर्धन किया।

कार्यक्रम में विधान सभा के सचिव श्री ए.पी. सिंह सहित नेहरू युवा केन्द्र, भोपाल के मंडल उप निदेशक श्री बी.एस. पाण्डे सहित अधिकारी, कर्मचारी एवं प्रतिभागी युवा उपस्थित थे। कार्यक्रम का संचालन भोपाल केन्द्र के युवा समन्वयक श्री सुरेन्द्र शुक्ला ने किया।

वि.स./ज.स./15

  
13/01/15  
(मुकेश मिश्रा)  
सूचना अधिकारी